

नांदेड-वाघाळा शहर महानगरपालिकेने
स्थानिक संस्था कर रद्द करण्याच्या
अनुषंगाने पारित केलेला ठराव क्र.५२
विखंडीत करणेबाबत.

महाराष्ट्र शासन
नगर विकास विभाग

शासन निर्णय क्रमांक: नावाशमपा-२०१५/९९/प्र.क्र.२०/नवि-२४,
मंत्रालय, मुंबई-४०० ०३२.
दि.२३ फेब्रुवारी, २०१६.

वाचा:- १) आयुक्त, नांदेड-वाघाळा शहर महानगरपालिका यांचे पत्र क्र.५०४, दि. ७/११/२०१४,
२) शासन पत्र क्र.स्थासंक-२०१४/प्र.क्र.१२१/नवि-३२, दि.१४/०८/२०१४
३) शासनाच्या दिनांक ०१/०१/२०१० व २०/०२/२०१४ च्या अधिसूचना.

प्रस्तावना:-

शासनाने दिनांक १ जानेवारी, २०१० च्या अधिसूचनेद्वारे नांदेड-वाघाळा शहर महानगरपालिकेच्या हद्दीमध्ये दिनांक १ एप्रिल, २०१० पासून उपभोग, उपयोग किंवा विक्री यासाठी शहराच्या हद्दीमध्ये होणा-या मालाच्या प्रवेशावर जकात किंवा उपकर यांचे ऐवजी स्थानिक संस्था कर बसविण्याचे निर्देश दिले आहेत.

नांदेड-वाघाळा शहर महानगरपालिकेच्या सर्वसाधारण सभेने नांदेड-वाघाळा शहर महानगरपालिका हद्दीत स्थानिक संस्था कर व जकात कर रद्द करण्याबाबत ठराव क्र.५२, दि.१९/०७/२०१४ पारित केलेला आहे. सदरहु ठराव हा शासनाने दिनांक १ एप्रिल, २०१० च्या शासन निर्णयाअन्वये घेतलेल्या धोरणात्मक निर्णयाच्या विरुद्ध आहे. आयुक्त नांदेड-वाघाळा शहर महानगरपालिका यांनी त्यांच्या अहवालामध्ये सदरहु ठराव हा महानगरपालिकेच्या आर्थिक हिताच्या विरुद्ध असल्याचे नमूद केले आहे. शासनाने दिनांक १ ऑगस्ट, २०१५ पासून ५० कोटी पेक्षा कमी आर्थिक उलाढाल असलेल्या सर्व व्यापा-यांना स्थानिक संस्था कर भरण्यापासून सूट देण्याचा धोरणात्मक निर्णय घेतला आहे. यामुळे महानगरपालिकांचे होणारे आर्थिक नुकसान भरून काढण्यासाठी महानगरपालिकांत शासनाकडून आर्थिक सहाय्य देण्यात येत आहे. सदरहु बाब विचारात घेता महानगरपालिकेने पारित केलेला ठराव क्रमांक ५२, दिनांक १९/०७/२०१४ हा याबाबतच्या शासनाच्या धोरणाच्या विरुद्ध असल्याने सदरहु ठराव महाराष्ट्र महानगरपालिका अधिनियमातील तरतूद ४५१ (३) नुसार विखंडीत करण्याची बाब शासनाच्या विचाराधीन होती.

शासन निर्णय:-

नांदेड-वाघाळा शहर महानगरपालिका हद्दीत आयात होणा-या मालावर स्थानिक संस्था कर रद्द करण्याची तसेच यावर पर्याय म्हणून जकात कर व मुल्यावधीत कर आकारण्यात येवू नये अशी शिफारस असलेला नांदेड वाघाळा शहर महानगरपालिकेच्या सर्वसाधारण सभेने मंजूर केलेला ठराव क्रमांक ५२, दिनांक १९/०७/२०१४ विखंडीत करण्यासाठी महाराष्ट्र महानगरपालिका अधिनियमातील ४५१(१) नुसार प्रथमतः एका महिन्याच्या कालावधीसाठी निलंबित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०२२३१६१५०१९८२५ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(गो.आ.लोखंडे)

उप सचिव, महाराष्ट्र शासन

प्रति,

- १) आयुक्त नांदेड-वाघाळा शहर महानगरपालिका
- २) प्रधान सचिव, (नवि-२), नगर विकास विभाग, यांचे स्वीय सहाय्यक
- ३) उप सचिव, नगर विकास विभाग, नवि-२४, मुंबई.
- ४) कक्ष अधिकारी, नगरविकास विभाग, नवि-२९, मंत्रालय, मुंबई (वेबसाईटवर प्रसिध्दी करिता).
- ५) निवड नस्ती (नवि-२४) (२ प्रती).